

## ಪ್ರವಾದಿ ಚರಿತ್ರೆ - ಉಹುದ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 09-02-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅಹ್ವದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹಲ್ಲಾಹು ತಆಲಾ ಬಿನಸಾರಿಹಿಲ್ ಅದ್ಖೀರ್ಯಾ, ಹೀಗೆ ಹೇಳಿದರು:)

ಉಹುದ್ ಯುದ್ಧಕ್ಕೆ ಸಂಬಂಧಪಟ್ಟ ಅಬೂಸುಫಯಾನಿನ ಜೈಕಾರದ ಬಗ್ಗೆ ಪ್ರಸ್ತಾಪಿಸಲಾಗುತ್ತಿತ್ತು. ಅದರಲ್ಲಿ ಆತನು ತನ್ನ ಮೂರ್ತಿಗಳ ದೊಡ್ಡತನವನ್ನು ಹೇಳುತ್ತಿದ್ದನು ಮತ್ತು ಅದನ್ನು ಆಲಿಸಿ ಹರ್ಯಾತ್ ಪೈಗಂಬರ್<sup>(ಫ)</sup> ಅಲ್ಲಾಹನಿಗಾಗಿ ತನ್ನ ಧರ್ಮಾಭಿಮಾನವನ್ನು ಪ್ರಕಟಿಸಿದ್ದರು. ಹರ್ಯಾತ್ ಮುಸ್ಲಿಹ್ ಮೌಲೂದ್<sup>(ಓ)</sup> ಹೇಳುತ್ತಾರೆ: ಹದೀಸುಗಳಲ್ಲಿ ಈ ರೀತಿ ವರದಿಗಳು ಬಂದಿವೆ. ಉಹುದ್ ಯುದ್ಧದಲ್ಲಿ ಅಬೂಸುಫಯಾನ್ ಬಹಳ ಜೋರಾಗಿ ಹೀಗೆ ಹೇಳಿದನು: ನಮ್ಮ ನೆರವಿಗಾಗಿ ನಮ್ಮ ಉಝ್ಲು ಮೂರ್ತಿ ಇದೆ. ಆದರೆ ನಿಮ್ಮ ನೆರವಿಗಾಗಿ ಯಾವುದೇ ಮೂರ್ತಿಯಿಲ್ಲ. ಆಗ ಹರ್ಯಾತ್ ಪೈಗಂಬರ್<sup>(ಫ)</sup> ಮುಸ್ಲಿಮರೊಡನೆ ಹೇಳಿದರು: ನೀವು ಹೇಳಿರಿ - **ಲನಾ ಮೌಲಾ, ವಲಾ ಮೌಲಾ ಲಕುಮ್**. ನಮ್ಮ ಮಾಲಿಕ ಮತ್ತು ನಮ್ಮ ಸಹಾಯಕ ಅಲ್ಲಾಹನಾಗಿದ್ದಾನೆ. ಅವನು ಜೀವಂತನು ಮತ್ತು ಎಲ್ಲರನ್ನೂ ನೆಲೆನಿಲ್ಲಿಸುವವನು. ಆದರೆ ನಿಮಗೆ ಯಾವುದೇ ಯಜಮಾನ ಅಥವಾ ಸಹಾಯಕನಿಲ್ಲ. ಹರ್ಯಾತ್ ಮುಸ್ಲಿಹ್ ಮೌಲೂದ್<sup>(ಓ)</sup> ಹೇಳುತ್ತಾರೆ: ಇದು ಸತ್ಯತೆಗೆ ಎಂತಹ ಕೃತಿರೂಪದ ಪುರಾವೆಯಾಗಿದೆ! ಖಡ್ಗಗಳ ನೆರಳಿನಲ್ಲೂ “ನಮ್ಮನ್ನು ಅಲ್ಲಾಹನು ರಕ್ಷಿಸಬಲ್ಲನು” ಎಂದು ಅವರು ಹೇಳಿದರು.

ಮತ್ತೊಂದೆಡೆ ಹರ್ಯಾತ್ ಮುಸ್ಲಿಹ್ ಮೌಲೂದ್<sup>(ಓ)</sup> ಹೇಳುತ್ತಾರೆ: ಹರ್ಯಾತ್ ಪೈಗಂಬರ್<sup>(ಫ)</sup> ಶಹೀದ್ ಆದರು ಎಂಬ ಮಾತು ಮುಸ್ಲಿಮರ ಕಿವಿಗಳಿಗೆ ಮುಟ್ಟಿದಾಗ ಅವರು ಬೇಗ ಬೇಗನೇ ಮರಳಿ ಹೋದರು. ಅವರು ಹರ್ಯಾತ್ ಪೈಗಂಬರ್<sup>(ಫ)</sup>ರ ಮೇಲಿನಿಂದ ಮೃತದೇಹಗಳನ್ನು ನೀಗಿಸಿದಾಗ ಹರ್ಯಾತ್ ಪೈಗಂಬರ್<sup>(ಫ)</sup> ಜೀವಂತರಾಗಿರುವರು ಎಂದು ಅವರಿಗೆ ಗೊತ್ತಾಯಿತು. ಆ ವೇಳೆ ಒಬ್ಬ ಸಹಾಬಿ ತನ್ನ ಹಲ್ಲುಗಳಿಂದ ಹರ್ಯಾತ್ ಪೈಗಂಬರ್<sup>(ಫ)</sup>ರ ಮುಖವಚದ ಕಂಬಿಯನ್ನು ಹೊರತೆಗೆದರು. ಆಗ ಅವರ ಎರಡು ಹಲ್ಲುಗಳು ಮುರಿದುಹೋದುವು. ಅನಂತರ ಹರ್ಯಾತ್ ಪೈಗಂಬರ್<sup>(ಫ)</sup> ಕೆಲವು ಸಹಾಬಿಯರ ಒಂದು ಸಂಘದೊಂದಿಗೆ ಪರ್ವತದ ಸಮೀಪಕ್ಕೆ ಹೊರಟು ಹೋದರು.

ಈ ಸಂದರ್ಭದಲ್ಲಿ ಅಬೂಸುಫಯಾನ್ ಉಚ್ಚ ಸ್ವರದಲ್ಲಿ ಹರ್ಯಾತ್ ಪೈಗಂಬರ್<sup>(ಫ)</sup>ರ ಹೆಸರನ್ನು ಎತ್ತಿದನು. ಅನಂತರ

ಹರ್ಯಾತ್ ಅಬೂಬಕರ್<sup>(ಓ)</sup> ಮತ್ತು ಹರ್ಯಾತ್ ಉಮರ್<sup>(ಓ)</sup>ರ ಹೆಸರನ್ನು ಎತ್ತಿ ನಾವು ಅವರನ್ನು ವಧಿಸಿದೆವು ಎಂದು ಹೇಳಿದನು. ಇದಕ್ಕೆ ಯಾವುದೇ ಉತ್ತರ ಬರುತ್ತಿಲ್ಲ ಎಂದು ಕಂಡಾಗ 'ಹುಬುಲ್‌ನ ವೈಭವ ಉನ್ನತಗೊಳ್ಳಲಿ' ಎಂದು ಅಬೂಸುಫಯಾನ್ ಜೈಕಾರ ಹಾಕಿದನು. ಮಾತನಾಡುವುದರಿಂದ ಮತ್ತು ಉತ್ತರ ಕೊಡುವುದರಿಂದ ಸಹಾಬಿಯರನ್ನು ಹರ್ಯಾತ್ ಪೈಗಂಬರ್<sup>(ಫ)</sup> ತಡೆದಿದ್ದ ಕಾರಣದಿಂದ ಅವರು ಆಗ ಸುಮ್ಮನಿದ್ದರು. ತನ್ನ ಮರಣದ ಬಗ್ಗೆ ಹೇಳಿದಾಗಲೂ, ಹರ್ಯಾತ್ ಅಬೂಬಕರ್<sup>(ಓ)</sup> ಮತ್ತು ಹರ್ಯಾತ್ ಉಮರ್<sup>(ಓ)</sup>ರ ಮರಣದ ಬಗ್ಗೆ ಹೇಳಿದಾಗಲೂ ಸುಮ್ಮನಿರಲು ಹಾಗೂ ಉತ್ತರಿಸದೇ ಇರಲು ಅಲ್ಲಾಹನ ಪ್ರವಾದಿ ಹೇಳಿದ್ದರು. ಈಗ ನಮ್ಮ ಸೇನೆ ಚದುರಿ ಹೋಗಿದೆ ಮತ್ತು ಶತ್ರುಗಳು ಪುನಃ ದಾಳಿ ನಡೆಸಬಹುದಾದ ಅಪಾಯ ಸಾಧ್ಯತೆ ಇದೆ, ಆದ್ದರಿಂದ ಸುಮ್ಮನಿದ್ದು ಆತನ ಮಾತುಗಳನ್ನು ಕೇಳುತ್ತಾ ಹೋಗಿರಿ ಎಂದು ಪುನಃ ಪುನಃ ಹರ್ಯಾತ್ ಪೈಗಂಬರ್<sup>(ಫ)</sup> ಹೇಳುತ್ತಿದ್ದರು. ಆದರೆ ಆ ಪರಿಶುದ್ಧ ಮನುಷ್ಯನ ಕಿವಿಗಳಲ್ಲಿ ಹುಬುಲಿನ ಜೈಕಾರದ ಶಬ್ದ ಕೇಳಿ ಬಂದಾಗ ಅವರ ಏಕದೇವ ವಿಶ್ವಾಸದ ಭಾವನೆ ಆವೇಶಭರಿತಗೊಂಡಿತು. ಏಕೆಂದರೆ ಈಗ ಇಲ್ಲಿ ವಿಷಯ ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರದ್ದು ಆಗಿರಲಿಲ್ಲ. ಈಗ ವಿಷಯ ಅಬೂಬಕರ್<sup>(ಓ)</sup> ಮತ್ತು ಉಮರ್<sup>(ಓ)</sup>ರದ್ದು ಆಗಿರಲಿಲ್ಲ. ಈಗ ಅಲ್ಲಾಹನ ಗೌರವದ ವಿಷಯವಾಗಿತ್ತು. ಹರ್ಯಾತ್ ಪೈಗಂಬರ್<sup>(ಫ)</sup> ಬಹಳ ಆವೇಶದಿಂದ ಹೇಳಿದರು: ನೀವೇಕೆ ಉತ್ತರಿಸುತ್ತಿಲ್ಲ? ನಾವು ಹೇಗೆ ಉತ್ತರಿಸಬೇಕು ಎಂದು ಸಹಾಬಿಯರು ಕೇಳಿದರು. ಹರ್ಯಾತ್ ಪೈಗಂಬರ್<sup>(ಫ)</sup> ಹೇಳಿದರು: ಹೇಳಿರಿ, **ಅಲ್ಲಾಹು ಅಝ್ಹು ವ ಜಲ್ಲ್** - ಅಲ್ಲಾಹನು ಆದರಣೀಯನೂ ವೈಭವಶಾಲಿಯೂ ಆಗಿದ್ದಾನೆ. ಹುಬುಲ್ ಏನೂ ಅಲ್ಲ. ಅಲ್ಲಾಹನ ಮಹಿಮೆ ಅತ್ಯುನ್ನತವಾಗಿದೆ. ಅಲ್ಲಾಹನ ವೈಭವ ಉನ್ನತ ಮುಟ್ಟಿದ್ದಾಗಿದೆ. ಇದು ಹರ್ಯಾತ್ ಪೈಗಂಬರ್<sup>(ಫ)</sup>ರಿಗೆ ದೇವನ ಏಕತೆಯ ಬಗ್ಗೆ ಇರುವ ಆವೇಶದ ಎಷ್ಟು ವೈಭವಶಾಲಿ ಪ್ರಕಟಣೆಯಾಗಿದೆ! ಸಹಾಬಿಯರನ್ನು ಉತ್ತರಿಸುವುದರಿಂದ ಹರ್ಯಾತ್ ಪೈಗಂಬರ್<sup>(ಫ)</sup> ಮೂರು ಬಾರಿ ತಡೆದಿದ್ದರು. ಅಪಾಯದ ತೀವ್ರತೆ ಬಗ್ಗೆ ಹರ್ಯಾತ್ ಪೈಗಂಬರ್<sup>(ಫ)</sup>ರಿಗೆ ಪೂರ್ಣ ಅರಿವು ಇತ್ತು ಎಂದು ಇದರಿಂದ ತಿಳಿದುಬರುತ್ತದೆ. ಇಸ್ಲಾಮಿನ ಸೇನೆ ಚದುರಿಹೋಗಿದೆ ಎಂದೂ ಬಹಳ ಕಡಿಮೆ ಜನರು ಮಾತ್ರ ತನ್ನ ಜೊತೆಗೆ ಇರುವರು ಎಂದೂ ಅವರಲ್ಲೂ ಬಹುತೇಕ ಸಹಾಬಿಯರು ಗಾಯಾಳು ಆಗಿರುವರು ಎಂದೂ ಉಳಿದವರೂ ಆಯಾಸಗೊಂಡಿರುವರು ಎಂದೂ ಹರ್ಯಾತ್ ಪೈಗಂಬರ್<sup>(ಫ)</sup>ರಿಗೆ ಗೊತ್ತಿತ್ತು. ಇಸ್ಲಾಮಿನ ಸೇನೆಯ ಒಂದು ಭಾಗ ಒಟ್ಟುಗೂಡಿದೆ ಎಂದು ಶತ್ರುಗಳಿಗೆ ಗೊತ್ತಾಗಿ ಅವರು ಪುನಃ ದಾಳಿ ನಡೆಸಲು ಧೈರ್ಯ ಪಡೆದಿರಲಿ ಎಂಬ ಮುನ್ನೆಚ್ಚರಿಕೆಯನ್ನು ಹರ್ಯಾತ್ ಪೈಗಂಬರ್<sup>(ಫ)</sup> ವಹಿಸಿಕೊಂಡಿದ್ದರು. ಆದರೆ ಈ ಎಲ್ಲ ಸ್ಥಿತಿಗಳಿದ್ದೂ ಅಲ್ಲಾಹನ ಗೌರವದ ವಿಷಯ ಬಂದಾಗ ಸುಮ್ಮನೆ ಇರುವುದನ್ನು

ಹರ್ಷರತ್ ಪೈಗಂಬರ್<sup>(೨)</sup> ಸಹಿಸಲಿಲ್ಲ. ಶತ್ರುಗಳಿಗೆ ಗೊತ್ತಾದರೂ ಇಲ್ಲದಿದ್ದರೂ ಅವರು ದಾಳಿ ನಡೆಸಿ ನಮ್ಮನ್ನು ನಾಶಮಾಡಿದರೂ ಕೂಡ ಈಗ ನಾವು ಮೌನವಾಗಿ ಇರುವುದಿಲ್ಲ ಎಂದು ತೀರ್ಮಾನಿಸಿದರು. ಆದ್ದರಿಂದ ಹರ್ಷರತ್ ಪೈಗಂಬರ್<sup>(೨)</sup> ಸಹಾಬಿಯರೊಡನೆ ಕೇಳಿದರು: ನೀವೇಕೆ ಸುಮ್ಮನಿದ್ದೀರಿ? ಅಲ್ಲಾಹನ ಮಹಿಮೆ ಮಹೋನ್ನತವಾದುದು ಎಂದು ನೀವೇಕೆ ಹೇಳುತ್ತಿಲ್ಲ?

ಒಂದೆಡೆ ಹರ್ಷರತ್ ಮುಸ್ಲಿಹ್ ಮೌಲೂದ್<sup>(೧)</sup> ಹೇಳುತ್ತಾರೆ: ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ವಧಿಸಲು ಬಯಸಿದ ಮಕ್ಕಾದ ದೊಡ್ಡ ದೊಡ್ಡ ಜನರ ಹೆಸರನ್ನು ಸ್ಮರಿಸುವವರು ಇಂದು ಲೋಕದಲ್ಲಿ ಯಾರಾದರೂ ಇದ್ದಾರೆಯೇ? ನೀವು ನೋಡುವಿರಿ, ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಹೆಸರನ್ನು ಕೋಟಿಗಟ್ಟಲೆ ಧ್ವನಿಗಳು ಮೊಳಗಿಸುವುವು. ಹೌದು, ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ನಮ್ಮ ನಡುವೆ ಇರುವರು ಎಂದು ಲೋಕವು ಹೇಳುವುದು. ಏಕೆಂದರೆ ಹರ್ಷರತ್ ಪೈಗಂಬರ್<sup>(೨)</sup>ರ ಪ್ರತಿನಿಧಿಯಾಗುವ ಭಾಗ್ಯ ನಮಗೆ ಲಭಿಸಿದೆ. ಆದರೆ ಅಬೂಜಹಲಿನ ಹೆಸರನ್ನು ಹೇಳುವಾಗ ನಿಮಗೆ ಯಾವುದೇ ಮೂಲೆಯಿಂದಲೂ ಶಬ್ದ ಕೇಳಿ ಬರದು.

ಈ ಕುರಿತು ಹರ್ಷರತ್ ಮುಸ್ಲಿಹ್ ಮೌಲೂದ್<sup>(೧)</sup> ಹೇಳುತ್ತಾರೆ: ಪ್ರವಾದಿಗಳಿಗೆ ಉಂಟಾಗುವ ಕಷ್ಟಗಳೆಲ್ಲಾ ಅಲ್ಲಾಹನು ಸಾವಿರಾರು ರಹಸ್ಯಗಳನ್ನು ಇರಿಸಿರುತ್ತಾನೆ. ಹರ್ಷರತ್ ಪೈಗಂಬರ್<sup>(೨)</sup> ಮೇಲೂ ಅನೇಕ ಆಪತ್ತುಗಳು ಉಂಟಾಗುತ್ತಿದ್ದುವು. ಉಹುದ್ ಯುದ್ಧದಲ್ಲಿ ಹರ್ಷರತ್ ಪೈಗಂಬರ್<sup>(೨)</sup>ರಿಗೆ ಎಪ್ಪತ್ತು ಗಾಯಗಳು ಆಗಿದ್ದುವು ಎಂದು ಒಂದು ವರದಿಯಲ್ಲಿ ಬಂದಿದೆ. ಮುಸ್ಲಿಮರ ಬಾಹ್ಯ ಸ್ಥಿತಿ ಕೆಟ್ಟದ್ದಾಗಿ ಕಂಡು ಸತ್ಯನಿಷೇಧಿಗಳಿಗೆ ಬಹಳ ಸಂತೋಷ ಉಂಟಾಯಿತು. ಇಂತಹ ಕಹಿ ಅನುಭವಗಳು ಉಂಟಾಗುವುದು ಕೂಡ ಆವಶ್ಯಕವಾಗಿರುತ್ತದೆ. ಮಕ್ಕಾದಿಂದ ಹೊರಡುವಾಗ ಹರ್ಷರತ್ ಪೈಗಂಬರ್<sup>(೨)</sup>ರ ಮೇಲೆ ಅದು ಎಂತಹ ಕಹಿಯಾದ ಸಮಯವಾಗಿತ್ತು! ಆದರೆ ಅನಂತರ ಅಲ್ಲಾಹನು ಸ್ಥಿತಿಗತಿಗಳನ್ನು ಬದಲಾಯಿಸಿದನು.

ಹರ್ಷರತ್ ಹನ್ಝಲ<sup>(೧)</sup> ಶಹೀದ್ ಆದ ಘಟನೆಯನ್ನು ವಿವರಿಸಲಾಗಿದೆ. ಅವರ ಪತ್ನಿ ಹೇಳುತ್ತಾರೆ: ಹರ್ಷರತ್ ಪೈಗಂಬರ್<sup>(೨)</sup> ಯುದ್ಧಕ್ಕಾಗಿ ಹೊರಟಿರುವರು ಎಂದು ನನ್ನ ಪತಿಗೆ ಗೊತ್ತಾಯಿತು. ಆ ಸಮಯದಲ್ಲಿ ನನ್ನ ಪತಿಗೆ ಜನಾಬತ್ ಸ್ನಾನ ಮಾಡುವುದು ಕಡ್ಡಾಯವಾಗಿತ್ತು. ಆದರೆ ಹರ್ಷರತ್ ಪೈಗಂಬರ್<sup>(೨)</sup> ಹೊರಟ ಸುದ್ದಿ ಕೇಳಿ ಅವರು ಎಷ್ಟು ಅವಸರದಿಂದ ಮತ್ತು ಚಿಂತಿತರಾಗಿ ಮನೆಯಿಂದ ಹೊರಟು ಹೋದರು ಎಂದರೆ, ಸ್ನಾನ ಮಾಡುವುದು ಕೂಡ ಅಗತ್ಯವೆಂದು ಅವರಿಗೆ ಅನಿಸಲಿಲ್ಲ ಮತ್ತು ಖಡ್ಗವೆತ್ತಿ ಯುದ್ಧ ಮೈದಾನದ ಕಡೆಗೆ ಹೊರಟರು. ಅವರನ್ನು ಶದ್ದಾದ್ ಬಿನ್ ಅಸ್ವದ್ ಶಹೀದ್ ಮಾಡಿದನು. ಅವರ ಶಹಾದತಿನ ಬಗ್ಗೆ ಹರ್ಷರತ್ ಪೈಗಂಬರ್<sup>(೨)</sup> ಹೀಗೆ ಹೇಳಿದರು: “ಆಕಾಶ ಮತ್ತು ಭೂಮಿಯ ನಡುವೆ ನಿಂತುಕೊಂಡು ಬೆಳ್ಳಿಯ ಪಾತ್ರೆಗಳಿಂದ ನೀರನ್ನು ಹೊತ್ತು ದೇವದೂತರು ಹನ್ಝಲ<sup>(೧)</sup>ರ ಸ್ನಾನ ಮಾಡಿಸುವುದನ್ನು ನಾನು ನೋಡುತ್ತಿದ್ದೇನೆ.”

ಶಹೀದರ ಮತ್ತು ಅವರ ತ್ಯಾಗಗಳ ಬಗ್ಗೆ ಪ್ರಸಾಪಿಸುತ್ತಾ ಸಅದ್ ಬಿನ್ ರಬೀಆ<sup>(೧)</sup>ರಿಗೆ ಹರ್ಷರತ್ ಪೈಗಂಬರ್<sup>(೨)</sup>ರೊಂದಿಗೆ ಇದ್ದ ಪ್ರೀತಿ ಮತ್ತು ಪ್ರೇಮದ ಕುರಿತು ಹರ್ಷರತ್ ಮುಸ್ಲಿಹ್ ಮೌಲೂದ್<sup>(೧)</sup> ಹೇಳುತ್ತಾರೆ: ನೋಡಿರಿ, ಸಾಯಲು ಹೋಗುತ್ತಿರುವಾಗ ಮನುಷ್ಯನ ಮನಸ್ಸಿನಲ್ಲಿ ಎಂತೆಂತಹ ಚಿಂತೆಗಳು ಬರುತ್ತವೆ. ನನ್ನ ಪತ್ನಿಯ ಸ್ಥಿತಿ ಏನಾಗಬಹುದು ಮತ್ತು ನನ್ನ ಮಕ್ಕಳನ್ನು ಯಾರು ನೋಡಿಕೊಳ್ಳುವರು ಎಂದು ಅವನು ಯೋಚಿಸುತ್ತಾನೆ. ಆದರೆ ಆ ಸಹಾಬಿ ಅಂತಹ ಯಾವುದೇ ಸಂದೇಶವನ್ನು ನೀಡಲಿಲ್ಲ. ಬದಲಾಗಿ ಅವರು ಇಷ್ಟು ಮಾತ್ರ ಹೇಳಿದರು: ನಾವು ಹರ್ಷರತ್ ಪೈಗಂಬರ್<sup>(೨)</sup>ರನ್ನು ಸಂರಕ್ಷಿಸುತ್ತಾ ಈ ಲೋಕದಿಂದ ಹೊರಟುಹೋಗುತ್ತಿದ್ದೇವೆ. ನೀವು ಸಹ ಇದೇ ಮಾರ್ಗದಲ್ಲಿ ನಮ್ಮ ಹಿಂದೆ ಬನ್ನಿರಿ. ಆ ಜನರೊಳಗೆ ಇದ್ದ ವಿಶ್ವಾಸದ ಶಕ್ತಿ ಇದೇ ಆಗಿತ್ತು. ಅದರಿಂದ ಅವರು ಲೋಕವನ್ನು ಅಡಿಮೇಲು ಮಾಡಿದರು. ಇರಾನ್ ಮತ್ತು ರೋಮನರ ಆಡಳಿತದ ಸಿಂಹಾಸನಗಳನ್ನು ಅವರು ಮಗುಚಿ ಹಾಕಿದರು. ಹರ್ಷರತ್ ಮುಸ್ಲಿಹ್ ಮೌಲೂದ್<sup>(೧)</sup> ಹೇಳುತ್ತಾರೆ: ಕೆಲವು ನಿಮಿಷಗಳು ಇನ್ನಷ್ಟು ಲಭಿಸಿದರೆ ಪತ್ನಿ ಮಕ್ಕಳು, ಸಹೋದರಿ ಸಹೋದರರೊಂದಿಗೆ ಏನಾದರೂ ಹೇಳಬೇಕು ಎಂದೂ ಅವರಿಗಾಗಿ ಏನಾದರೂ ಉಯಿಲು ಮಾಡಬೇಕು ಎಂದೂ ಸಾಯುತ್ತಿರುವವನು ಇಚ್ಛಿಸುತ್ತಾನೆ. ಆದರೆ ಆ ಸಹಾಬಿ ಕಲ್ಲಿನ ನೆಲದಲ್ಲಿ ಬಿದ್ದಿದ್ದರು. ಅಂತಹ ಸ್ಥಿತಿಯಲ್ಲೂ ಅವರು ಹೀಗೆ ಸಂದೇಶ ನೀಡಿದರು: ಮುಹಮ್ಮದ್ ರಸೂಲುಲ್ಲಾಹ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ನಿಮ್ಮ ಬಳಿಯಲ್ಲಿರುವ ಅಮೂಲ್ಯ ನಿಧಿಯಾಗಿರುವರು. ನಾನು ಜೀವತ್ಯಾಗ ಮಾಡಿಯೂ ಆ ಅಮಾನತ್ತನ್ನು ಸಂರಕ್ಷಣೆ ಮಾಡಿರುವೆನು. ಈಗ ನನ್ನ ಪ್ರಿಯ ಸಹೋದರಿಗೆ ಮತ್ತು ಮಕ್ಕಳಿಗೆ ನನ್ನ ಕೊನೆಯ ವಸಿಯತ್ ಏನೆಂದರೆ, ಅವರು ಕೂಡ ತಮ್ಮ ಜೀವಗಳಿಂದ ಈ ಅಮಾನತ್ತನ್ನು ಸಂರಕ್ಷಿಸಬೇಕು. ಹೀಗೆ ಹೇಳಿ ಅವರು ಅಸುನೀಗಿದರು.

ಹರ್ಷರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ಬರೆಯುತ್ತಾರೆ: ಈಗ ಹರ್ಷರತ್ ಪೈಗಂಬರ್<sup>(೨)</sup> ಸಹ ಮೈದಾನಕ್ಕೆ ಇಳಿದಿದ್ದರು ಮತ್ತು ಶಹೀದರ ಮೃತದೇಹಗಳನ್ನು ನೋಡುವುದನ್ನು ಆರಂಭಿಸಲಾಗಿತ್ತು. ಮುಸ್ಲಿಮರ ಆಗಿನ ಆ ದೃಶ್ಯವು ರಕ್ತ ಕಣ್ಣೀರು ಬರಿಸುವಂಥದ್ದಾಗಿತ್ತು. ಎಪ್ಪತ್ತು ಮುಸ್ಲಿಮರು ಮಣ್ಣು ಮತ್ತು ರಕ್ತದಲ್ಲಿ ಮುಳುಗಿ ಮೈದಾನದಲ್ಲಿ ಬಿದ್ದಿದ್ದರು. ಮೃತ ಶರೀರಗಳನ್ನು ಕುರೂಪಗೊಳಿಸುವ ಅರೇಬಿಯದ ಅನಾಗರಿಕ ಸಂಪ್ರದಾಯದ ದೃಶ್ಯ ಕಂಡುಬರುತ್ತಿತ್ತು. ವಧಿಸಲ್ಪಟ್ಟವರಲ್ಲಿ ಕೇವಲ ಆರು ಮುಹಾಜಿರರು ಇದ್ದರು. ಉಳಿದೆಲ್ಲರೂ ಅನ್ನಾರ್ಗಳಾಗಿದ್ದರು. ಖುರೈಶಿಯರಲ್ಲಿ ಕೊಲ್ಲಲ್ಪಟ್ಟವರ ಸಂಖ್ಯೆ 23 ಆಗಿತ್ತು. ಹರ್ಷರತ್ ಪೈಗಂಬರ್<sup>(೨)</sup> ತನ್ನ ದೊಡ್ಡಪ್ಪರಾದ ಹಂಝ ಬಿನ್ ಅಬ್ದುಲ್ ಮುತ್ತಲಿಬ್<sup>(೧)</sup>ರ ಮೃತದೇಹದ ಬಳಿ ತಲುಪಿದಾಗ ಭಾವುಕರಾಗಿ ನಿಂತುಬಿಟ್ಟರು. ಏಕೆಂದರೆ ಅಬೂಸುಫ್‌ಯಾನ್‌ನ ಕ್ರೂರಿ ಪತ್ನಿಯು ಅವರ ಮೃತದೇಹವನ್ನು ಬಹಳ ಹೀನಾಯವಾಗಿ ಕೆಡಿಸಿದ್ದಳು. ಸ್ವಲ್ಪ ಸಮಯ ಹರ್ಷರತ್ ಪೈಗಂಬರ್<sup>(೨)</sup> ಮೌನವಾಗಿ ನಿಂತುಬಿಟ್ಟರು. ಅವರ ಮುಖದಲ್ಲಿ ದುಃಖ ಮತ್ತು ಕೋಪದ ಲಕ್ಷಣಗಳು ಪ್ರಕಟಗೊಳ್ಳುತ್ತಿದ್ದುವು. ಮಕ್ಕಾದ ಈ ಅನಾಗರಿಕ, ಮೃಗ ಸಮಾನ

ಜನರೊಂದಿಗೆ ಇದೇ ರೀತಿಯಲ್ಲಿ ವರ್ತಿಸುವ ವರೆಗೂ ಅವರಿಗೆ ಬುದ್ಧಿ ಬರದು ಎಂಬ ಚಿಂತೆ ಒಂದು ನಿಮಿಷಕ್ಕೆ ಹಝ್ರತ್ ಪೈಗಂಬರ್<sup>(ಸ)</sup>ರಿಗೆ ಉಂಟಾಯಿತು. ಆದರೆ ಅವರು ಈ ಚಿಂತೆಯನ್ನು ತಡೆದು ನಿಲ್ಲಿಸಿದರು ಮತ್ತು ಸಹನೆದೋರಿದರು. ಮಾತ್ರವಲ್ಲ ಮುಖವನ್ನು ಕುರೂಪಗೊಳಿಸುವ ಸಂಪ್ರದಾಯವನ್ನು ಇಸ್ಲಾಮಿನಲ್ಲಿ ಸದಾ ಕಾಲಕ್ಕೆ ನಿಷಿದ್ಧಗೊಳಿಸಿದರು. ಅವರು ಹೀಗೆ ಹೇಳಿದರು: ಶತ್ರುಗಳು ಏನು ಮಾಡಿದರೂ ಸರಿ, ನೀವು ಈ ವಿಧದ ಮೃಗೀಯ ವಿಧಾನಗಳಿಂದ ದೂರವಿರಬೇಕು ಹಾಗೂ ಒಳಿತು ಮತ್ತು ಔದಾರ್ಯದ ಮಾರ್ಗವನ್ನು ಕೈಗೊಳ್ಳಬೇಕು.

ಹಝ್ರತ್ ಪೈಗಂಬರ್<sup>(ಸ)</sup>ರ ಅತ್ತೆಯ ಮಗ ಅಬ್ದುಲ್ಲಾಹ್ ಬಿನ್ ಜಹಶ್<sup>(೧)</sup>ರ ಮೃತದೇಹವನ್ನು ಕೂಡ ಬಹಳ ಹೀನಾಯವಾಗಿ ಕೆಡಿಸಿ ಹಾಕಲಾಗಿತ್ತು. ಹಝ್ರತ್ ಪೈಗಂಬರ್<sup>(ಸ)</sup> ಒಂದು ಮೃತದೇಹದ ಬಳಿಯಿಂದ ಮತ್ತೊಂದು ಮೃತದೇಹದ ಬಳಿಗೆ ಹೋಗುತ್ತಿದ್ದಂತೆ ಅವರ ಮುಖದಲ್ಲಿ ದುಃಖ ಮತ್ತು ನೋವಿನ ಲಕ್ಷಣಗಳು ವರ್ಧಿಸುತ್ತಾ ಹೋಗುತ್ತಿದ್ದವು.

(ಹಝ್ರತ್ ಹೇಳಿದರು:) ಎಂತೆಂತಹ ಪ್ರವಾದಿ ಪ್ರೇಮದ ಪ್ರಕಟಣೆಯಾಗಿದೆ ಎಂದರೆ ಮನುಷ್ಯನು ಆಶ್ಚರ್ಯಚಕಿತನಾಗುತ್ತಾನೆ. ಅಲ್ಲಾಹನು ನಮ್ಮೊಳಗೂ ಪ್ರವಾದಿ ಪ್ರೇಮದ ಈ ಸ್ವರ್ವೈಯನ್ನು ಉಂಟುಮಾಡಲಿ. ಈ ಒಂದು ಯೋಚನೆ ಇದ್ದರೆ ಅಲ್ಲಾಹನೊಂದಿಗೆ ಇರುವ ನಮ್ಮ ಸಂಬಂಧವೂ ಸುದೃಢವಾಗುವುದು ಹಾಗೂ ನಮ್ಮ ಆರಾಧನೆಗಳಲ್ಲಿ, ನಮ್ಮ ನೈತಿಕಗುಣಗಳಲ್ಲಿ ಮತ್ತು ನಮ್ಮ ನಡವಳಿಕೆಗಳಲ್ಲಿ ಸರಿಯಾದ

ಇಸ್ಲಾಮಿನ ರೂಪವನ್ನು ಉಂಟುಮಾಡಲಿಕ್ಕಾಗಿ ನಮ್ಮ ದೌರ್ಬಲ್ಯಗಳನ್ನು ದೂರಮಾಡಲು ಕೂಡ ನಿಜವಾಗಿಯೂ ಪ್ರಯತ್ನಿಸುವವರಾಗುವೆವು.

(ಖುತ್ಬದ ಕೊನೆಯಲ್ಲಿ ಹಝ್ರತ್ ಕೆಲವು ದಿವಂಗತರ ಬಗ್ಗೆ ಪ್ರಸ್ತಾಪಿಸಿದರು.)

ಮೊತ್ತಮೊದಲಾಗಿ ಯಮನಿನ ಡಾಕ್ಟರ್ ಮನ್ಸೂರ್ ಶಬೂತಿ ಸಾಹಿಬ್‌ರ ಮರಣವನ್ನು ಶಹಾದತ್ ಎಂದು ಸಾರುತ್ತಾ ಹಝ್ರತ್ ಹೀಗೆ ಹೇಳಿದರು: ಅವರನ್ನು ಅಹ್ಮದಿಯ್ಯತ್ತಿನ ಕಾರಣದಿಂದ ಬಂಧಿಸಲಾಗಿತ್ತು ಮತ್ತು ಬಂಧನದಲ್ಲೇ ಅವರ ನಿಧನವಾಯಿತು. ಆದ್ದರಿಂದ ಅವರು ಶಹೀದ್ ಆಗಿರುವರು. ಈ ರೀತಿಯಾಗಿ ಅವರು ಯಮನಿನ ಮೊದಲ ಶಹೀದ್ ಆಗಿರುವರು. ದಿವಂಗತರು ಯಮನಿನ ಪ್ರಸಿದ್ಧ ಡಾಕ್ಟರ್ ಆಗಿದ್ದರು. (ಅನಂತರ ಹಝ್ರತ್ ಕಬಾಬೀರ್ ಜಮಾಅತಿನ ಅಮೀರ್ ಆಗಿರುವ ಮುಹಮ್ಮದ್ ಶರೀಫ್ ಔದ ಸಾಹಿಬ್‌ರ ತಂದೆಯಾದ ಸಲಾಹುದ್ದೀನ್ ಮುಹಮ್ಮದ್ ಸಾಲಿಹ್ ಅಬ್ದುಲ್‌ಖಾದಿರ್ ಔದ ಸಾಹಿಬ್‌ರ ಬಗ್ಗೆ ಪ್ರಸ್ತಾಪಿಸಿದರು. ದಿವಂಗತರು ಖಿಲಾಫತಿನ ಪ್ರೇಮಿ ಮತ್ತು ಜಮಾಅತಿನ ವ್ಯವಸ್ಥೆಯನ್ನು ಬಹಳ ಗೌರವಿಸುವವರು ಆಗಿದ್ದರು. ಮೂರನೆಯದಾಗಿ ರಬ್ಬದ ಕರಾಮತುಲ್ಲಾಹ್ ಖಾದಿಮ್ ಸಾಹಿಬ್‌ರ ಪತ್ನಿಯಾದ ರೈಹಾನ ಫರ್ಹತ್ ಸಾಹಿಬ್‌ರ ಬಗ್ಗೆ ಪ್ರಸ್ತಾಪಿಸಲಾಯಿತು. ಜುಮಾ ನಮಾಝ್ ನಂತರ ದಿವಂಗತರ ಜನಾರ್ಹು ಗ್ರಾಯಿಬ್ ನಮಾಝ್ ನಿರ್ವಹಿಸುವುದಾಗಿ ಹಝ್ರತ್ ಹೇಳಿದರು.)

\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
يَذْكُرْكُمْ وَادْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis<sup>(atba)</sup>**

**At, 'Masjid Mubarak', Islamabad, Tilford, UK. On 09-02-2024**

**Summarized by Majlis Ansarullah Bharat**

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim |**Layout:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

**You can find all the Sermons archived at:** www.alislam.org/friday-sermon